



SANTA LUĊIJA

MINUTI – IS-SITT KUNSILL

LAQGĦA NUMRU 29-14

Illum it-Tnejn 23 ta' Ġunju 2014

Il-Kunsill iltagħqa fl-Uffiċċju Amministrattiv, 5/6 Binja tal-Faqqani, Trejjet il-Ġirasol, Santa Luċija fl-4.30pm.

PREŻENTI

Is-Sindku Frederick Cutajar, u l-Kunsilliera: Joe Bonello, Caroline Galea u Victor Camilleri. L-Ambaxxatriċi għaż-Żgħażaġh, Claire Mamo ma kienetx preżenti għal din il-Laqqgħa.

ASSENTI

Il-Viċi Sindku Terrence Ellul ma setax jattendi minħabba mpenji ta' xogħol.

TALBA

Is-Sindku qal it-talba.

1. MINUTI

Il-Minuti tal-Laqqgħa numru 28-14 li saret nhar it-Tnejn 19 ta' Mejju 2014 ġew moqrija u approvati.

1.1 Mill-Minuti

1.1.1 Servizz ta' Watchmen fi Ġnien is-Serenita

Il-Kunsilliera Caroline Galea rreferit għall-minuta 8.1 tal-laqqgħa preċedenti u staqsiet jekk kienx hemm xi żvilupp dwar is-servizz ta' *watchmen* li qed jingħata f'dan il-ġnien. Is-Sindku nforma li kien kiteb lis-Segretarju Permanenti fil-Ministeru Għat-Trasport u Infrastruttura biex ikun jista jiltaqa' miegħu biex jiddiskuti din il-problema.

1.1.2 Hinijiet tal-ftuħ ta' Ġnien is-Serenita'

Il-Kunsilliera Caroline Galea rreferit għal hin li fih qed jingħalaq il-ġnien u staqsiet jekk hemmx xi ċans li dan jingħalaq aktar fit-tard. Is-Sindku qal li l-problema hija li l-ġnien ma jistax jifhalla miftuħ mingħajr servizz ta' *watchman*. Huwa tenna jgħid li hemm bżonn li jew il-kunsill jingħata s-*security* jew il-fondi biex il-Kunsill ikun jistgħa jikri dan is-servizz.

1.1.3 Servizz ta' Ġbir ta' Skart Imħallat

Il-Kunsillier Joe Bonello xtaq jesprimi is-sodisfazzjon tiegħu dwar is-servizz li qed jingħata mill-kuntrattur il-ġdid ta' l-ġbir ta' skart imħallat. Is-Sindku nforma li jirriżulta wkoll li l-*Eco Wardens* taw xi ċitazzjonijiet lil xi residenti li jhallu l-klieb iħammgu barra.

1.1.4 Tweġiba għall-Management Letter

Il-Kunsillier Bonello rrefera għat-tweġiba tal-Kunsill fir-rigward tal-*management letter* li nbagħtet mill-Awdituri tal-Kunsill u qal li xtaq jgħid prosit tat-tweġiba tal-Kunsill għal kummenti li resqu l-awdituri.

2. KORRISPONDENZA

2.1 Listi

Lista tal-korrispondenza riċevuta u lista oħra tal-korrispondenza mibgħuta mill-Kunsill bejn id-19 ta' Mejju 2014 u it-23 ta' Ġunju 2014 ġew ippreżentati fil-laqqgħa.

Kopja taż-żewġ listi ntbagħtu lil Kunsilliera kollha.

2.2 Korrispondenza miġjuba għall-attenzjoni tal-Kunsill

2.2.1 Ittri mibgħuta mill-Kunsill:

- 0627-14-O – Joseph u Spiridione Zammit – Ittra ta' Aċċettazzjoni
- 0655-14-O– Ministeru għat-Trasport u Nfrastruttura – Xogħol ta' *resurfacing* fi Triq Pensjeri u Triq I-Iris
- 0667-14-O – Segretarju Permanenti Ministeru għat-Trasport u Nfrastruttura – Sistema ta' Sigurta' fi Ġnien is-Serenita'
- 0710-14-O – *National Audit Office – Report on Management Letter*
- 0719-14-O – Ministeru Għall-Finanzi – Xogħol fi Triq Pensjeri u Triq I-Iris

2.2.2 Ittri li rċieva l-Kunsill:

- 0653-14-I – Resident – Trejjet iz-Zahar
- 0659-14-I – *Chapter 3 – Cultural Events*
- 660-14-I – Residenta – *Excessive Noise*
- 670-14-I – Ministeru għall-Edukazzjoni - Premju Frans Sammut
- 680-14-I – Dipartiment għall-Gvern Lokali – Premju Nazzjonali Haddiem tas-Sena 2014
- 692-14-I – Departiment tal-Kuntratti / DLG – Cirkulari 08-2014 u 09-2014
- 702-14-I – Dipartiment Għall-Gvern Lokali – Memo 15-2014 Posta Elettronika tal-Membri tal-Kunsilli Lokali
- 706-14-I – *China Cultural Centre – Chinese Summer Film Festival*
- 717-14-I – Assoċjazzjoni għall-Kunsilli Lokali – *Conference programme*
- 720-14-I – Kumitat tal-Festa Marija Annunzjata – Ittra ta' ringrazzjament
- 724-14-I – Reġjun Nofsinhar – Laqgħa tal-Valletta V18
- 727-14-I - MEUSAC – Sessjoni ta' Informazzjoni – Il-Medicini Għażla Aħjar Għalik

- 731-14-I – Dipartiment għall-Gvern Lokali – *Europe for Citizens*

2.3 **Rapporti u Dokumenti oħra pprezentati lil Kunsill:**

- **Ħames kotba mgħotija lil Kunsill waqt il-varar ta' l-iskema għall-finanzjarjament ta' kotba għall-librerija**
- **SLLC Memo 07-2014 – Żjara ta' Kortesija mis-Segretarju Parlamentari għall-Gvern Lokali Dr Stefan Buontempo**
- **SLLC Memo 08-2014 – Tweġiba għall-*Management Letter***
- ***Report- Project: Reaction First International Event – Spittal an der Drau, Austria***
- ***Report- Project: Reaction Second International Event – Marghita, Romania***

3. PUNTI MQAJMA

- 3.1** B'referenza għall-korrispondenza bin-numru 0653-14-I is-Sindku rrefera għall-ilment li ressaq resident minn Trejġet iż-Żahar dwar il-*Bus Terminus*. Huwa qal li l-Kunsill huwa nfurmat li l-*Bus Terminus* reġgħa qed jopera minn Triq Guljetta Lopez.
- 3.2** B'referenza għall-korrispondenza bin-numru 0659-14-I il-Kunsill innota *e-mail* bl-informazzjoni dwar grupp ta' kantanti Chapter 3 li jistgħu jipparteċippaw f'attivitajiet kulturali li jistgħa jkollu l-Kunsill.
- 3.3** B'referenza għall-korrispondenza bin-numru 660-14-I il-Kunsill innota ittra ta' residenta li lmentat minn storbu eċċessiv mill-isparar tal-festi. Fil-kummenti tiegħu l-Kunsill stqarr li l-permess jinħareġ mill-Pulizja u l-Kunsill jagħti *n-no objection* tiegħu sakemm kollox isir skond il-liġijiet tal-pajjiż.
- 3.4** B'referenza għall-korrispondenza bin-numru 670-14-I is-Sindku nforma li l-Kunsill irċieva linji gwida u r-regolamenti għall-Premju Frans Sammut. Huwa qal li dan il-premju mniedi mill-Ministeru tal-Edukazzjoni, huwa maħsub biex jinfirex l-użu tajjeb tal-lingwa Maltija fil-ħidmiet li jwettqu l-entitajiet illistjati fil-korrispondenza u fl-iskejjel.
- 3.5** B'referenza għall-korrispondenza bin-numru 680-14-I is-Sindku irrefera għall-avviż maħruġ mill-Ministeru għad-Djalogu Soċjali dwar il-Premju Nazzjonali

Fladdiem tas-Sena 2014. Huwa qal li min jixtieq li jinnomina lil xi individwu għal dan il-premju għandu jinforma l-amministrazzjoni tal-Kunsill.

- 3.6 B'referenza għall-korrispondenza bin-numru 692-12-I is-Sindku nforma dwar Cirkulari 08-2014 u 09-2014 maħruġa mid-Dipartiment tal-Kuntratti dwar kuntratti lil Gafa Saveways Ltd.
- 3.7 B'referenza għall-korrispondenza bin-numru 702-14-I saret referenza għall-Memo 15/2014 dwar posta elettronika tal-Membri tal-Kunsill u s-Sindku nforma li min irid ineħhi dan l-*account* għandu jsegwi l-proċedura stabbilita' fil-*memo* imsemmija.
- 3.8 B'referenza għall-korrispondenza bin-numru 706-14-I is-Sindku nforma l-Kunsill dwar ic-*Chinese Film Festival* li ser jittella'bil-kollaborazzjoni taċ-*China Cultural Centre* f'aħħar ġimgħa ta' Awwissu 2014.
- 3.9 B'referenza għall-korrispondenza bin-numru 717-14-I is-Sindku nforma l-Kunsill li min hu nteressat jattendi għall-konferenza "*The Process and Implementation of Tourism Planning at Local Level*" għandu jinforma l-Amministrazzjoni tal-Kunsill.
- 3.10 B'referenza għall-korrispondenza bin-numru 720-14-I il-Kunsill innota ittra ta' ringrazzjament mill-Kumitat tal-Festa Maria Annunzjata ta' Hal Tarxien. Fl-ittra tiegħu dan il-kumitat irringrazzja lil Kunsill ta' l-għajnuna fl-organizzazzjoni tal-festa.
- 3.11 B'referenza għall-korrispondenza bin-numru 724-14-I ġie nutat li s-Sindku Frederick Cutajar kien ser jattendi għall-laqgħa Valletta 18 organizzata mill-Assoċjazzjoni tal-Kunsilli Lokali.
- 3.12 B'referenza għall-korrispondenza bin-numru 731-14-I il-Kunsill ma kienx interessat li jipparteċipa bħala *partner* fi proġett ta' *City of Gela* taħt il-programm *Europe for Citizens*.

4. KOMUNIKAZZJONIJIET

4.1 *European Cities Against Drugs*

Is-Sindku nforma l-Kunsill li l-ECAD kienet irrevodiet il-*membership fees* għas-sena 2014 biex l-ammont dovut mill-Kunsill ta' Santa Luċija issa tegħla għall-€600.00 li hija 50% tal-*fees* sħiħa. Huwa spjega li l-Kunsill, bħala belt ta' anqas minn 10,000 abitant jistgħa jitlob li jibbenifika minn aktar tnaqqis biex l-ammont dovut jinzgħel sa €300.00. Il-Kunsill qabel ma' din il-proposta.

4.2 Football Nursery

Is-Sindku nforma l-Kunsill dwar proposta tal-*Football Nursery* li qed titlob biex in-*nursery* titmexxa bi sħab ma' l-Kunsill ta' Santa Luċija. Il-Kunsill iddiskuta din il-proposta u nnota li meta l-Kunsill kien daħal għall-ħlas ta' trasport tal-*Football Nursery* id-Dipartiment għall-Gvern Lokali kien waqfu milli jagħmel dan. Il-Kunsill innota wkoll li skond uffiċċjali ta' din in-*nursery*, diġa hemm xi Kunsill li qed jaħdem bħala partner mal-*Football Nursery* għaldaqstant ser ikun qed jidhol aktar fid-dettal dwar din il-proposta.

4.3 Management Letter

4.3.1 Reaction Project

Is-Sindku refera għal-kummenti ta' l-Awdituri dwar is-*subsistence allowance* li ngħatat lil membri tad-delegazzjoni uffiċċjali tal-Kunsill biex setgħu jipparteċipaw fil-Proġett *Reaction* li kien maqsum fuq tlett avvenimenti li saru barra l-pajjiż. Is-Sindku ppreżenta rapport dettalja imħejji mis-Segretarju Eżekuttiv dwar il-parteeċipazzjoni tal-Kunsill f'dawn it-tlett avvenimenti li saru fl-Awstria, fir-Rumanija u fl-Italja. Dawn ir-rapporti jinkludu wkoll dettalji finanzjarji u revisjoni tas-*subsistence allowance* fejn kien hemm bżonn. Is-Sindku qal li jirriżulta li tħallsu xi ftus żejda u rrakomanda biex dawn jiġu reimbursed kif ġej:

- Avveniment Austria €45.00 kull parteċipant
- Avveniment Rumania €88.00 kull parteċipant
- Avveniment Italja €56.25 kull parteċipant

Il-Kunsill qabel li dawn għandhom jitħallsu lura.

4.4 Kiri tat-Tea Room

Saret referenza għall-kuntratt tat-Tea Room u għall-*draft document* li ġie mħejji biex toħroġ sejħa pubblika. Il-Kunsill qabel li għandu jiġi stabbilit u inkluz fid-dokument tas-sejħa, l-ħinijiet tal-ftuħ u għeluq fir-rigward tal-operat ta' din it-Tea Room. Saret ukoll referenza għall-laqqgħa preċidenti fejn kien ġie deċiż li l-ħlas dovut għall-użu tal-Ġnien bħala *venue* għal tiġijiet etc: minn €1000.00 jitle' għal €3000.00. Il-Kunsill qabel li din is-somma għandha tonqos għal-€2300.00. Il-Kunsill stabbilixxa wkoll li l-penali skond item 8(c) tal-dokument tas-sejħa għandha tkun ta' 250 euro. Is-Sindku qal li hemm bżonn li ssir valuation tal-project biex tkun tista issir *insurance* fuq il-post. Huwa qal ukoll li trid tiġi mħejjija *siteplan* li tindika eżatt l-*area* tal-ġnien li ser tkun disponibbli għal min jieħu dan il-kuntratt ta' kiri tat-Tea Room.

4.5 Servizz ta' Emergenza u kordinament ta' attivitajiet

Is-Sindku tkellem dwar il-bżonn li l-Kunsill jikri servizz ta' emergenza kull meta l-ħaddiem tas-CIES impjegat bħala *watchman* fi Ġnien is-Serenita' jinżerta bill-*vacational leave* jew bis-*sick*. Huwa qal li l-Kunsill ma jistax iħalli l-ġnien magħluq għas-sempliċi raġuni li m'hemmx *watchman*. Għaldaqstant il-Kunsill qabel li meta tinqalgħa din is-sitwazzjoni l-Kunsill iħallas bir-rata ta' *minimum wage* għas-siegħat ta' servizz ta' emergenza.

Il-Kunsill approva wkoll il-ħlas ta' 25 euro lil kordinatur tal-ġnien waqt attivita' li saret bi ħlas skond il-*Bye-Laws* ta' Ġnien is-Serenita'.

4.6 Attivitajiet tal-Kunsill

Is-Sindku nforma l-Kunsill dwar diversi attivitajiet kulturali u soċjali li qed jiġu organizzati mill-Kunsill u ta xi dettalji dwarhom. Huwa tkellem b'mod partikulari dwar l-attivitajiet Serata Dokultura li ser tittella minn Chris u Maurice Micallef fi Ġnien is-Serenita'. Huwa qal li waqt din l-attivitajiet ser jiġi ppreżentat dokumentarju dwar il-Feniċi li rebaħ mhux anqas minn sitta u għoxrin *award* internazzjonali.

Is-Sindku semma wkoll attivita' li ser tiġi organizzata miċ-*China Cultural Centre* u l-Kunsill ta' Santa Luċija bl-isem ta' *Guangxi Culture Day*. Huwa qal ukoll li f'Awissu ser jitella' c-*Chinese Film Festival* u f'Settembru ser isir ic-*Chinese Moon Festival*.

Bħala attivita' soċjali s-Sindku qal li ser tiġi organizzata *Pasta Night* li ser issir fi Ġnien is-Serenita'.

Lista ta' dawn l-attivitajiet u d-dettalji tagħhom ser tintbagħt lil membri kollha tal-Kunsill.

4.7 Citizens in Action

Is-Sindku nforma lill-Kunsill li *Heritage Enterprise* qed tgħin il-Kunsill jissottometti applikazzjoni taħt il-programme *Citizens in Action*. Huwa spjega li din l-applikazzjoni hija marbuta b'diversi temi nterressanti fosthom dik ta' l-isport li hija l-aktar waħda li tinteressa lil dan il-Kunsill. Huwa qal li qed issir proposta lil municipalita' ta' Vila-real fi Spanja biex jidhlu flimkien ma' l-Kunsill ta' Santa Luċija fuq din l-inizjattiva.

4.8 Fixed Assets

Is-Sindku rrakkomanda li *shredder* tal-Kunsill (Ref:SL-EO-12) li m'għadux jiffunzjona, jitneħħa mill-lista ta' l-assi tal-Kunsill biex din tkun tirrifletti l-*current assets* tal-Kunsill u tibqa tiġi riveduta minn żmien għal żmien.

5. AFFARIJET FINANZJARJI

5.1 *Flas ta' pagamenti*

Approvazzjoni għall-flas ta' kontijiet permezz ta' ċekkijiet minn numru BOV 5079 sa numru BOV 5148 kif illistjati fl-iskeda tal-pagamenti għal perjodu bejn it-22-05-2014-u l-11-06-2014 (Skeda Nru. CM29).

Lista ta' *Schedule of Payments* intbagħtet lil Kunsillieri kollha flimkien mal-Minuti numru 28-14(19-05-2014)

5.2 *Approvazzjoni għall-Flas tas-Salarji*

Salarji għax-xahar ta' Mejju 2014 Ammont Gross € 6098.48

5.3 *Approvazzjoni għall-Flas ta' Kontijiet dwar Xogħolijiet bil-Kuntratt:*

Kuntrattur	Kuntratt	Kont	Ewro
Ricky Caruana	RM/PF(57-12-02)	20-2014	1154.25
Ricky Caruana	RM/PF(57-12-02)	21-2014	532.00
Ricky Caruana	RM/PF(57-12-02)	22-2014	84.55
Ricky Caruana	RM/PF(57-12-02)	23-2014	95.00
Ricky Caruana	RM/PF(57-12-02)	24-2014	169.10
Owen Borg	SS(57-12-01)	Nru.25 Serv. Mejju 14	166.25
Owen Borg	SS(57-12-01)	Nru.26 - Extra Work	166.25
Nexos Street Lighting	SL(57-09-04)	2010640	1681.50
Nexos Street Lighting	SL(57-09-04)	2010630	710.16
Ronald Bezzina	RC(57-10-01)	Nru. 49 Serv.April.14	2750.25
Ronald Bezzina	RC(57-10-01)	Nru. 50 Serv.Mejju.14	2835.70
Saviour Mifsud	PCA (57-11-06)	Nru.25 Serv.Jan.14	625.41
Saviour Mifsud	PCA (57-11-06)	Nru.26 Serv.Frar.14	625.41
Saviour Mifsud	PCA (57-11-06)	Nru.27 Serv.Marzu.14	625.41
Saviour Mifsud	PCA (57-11-06)	Nru.28 Serv.April.14	625.41
Koperattiva Tabelli u Sinjali	Sgns/Mkgs	19413	4.19
Koperattiva Tabelli u Sinjali	Sgns/Mkgs	19412	348.44
ELC Ltd.	PKG 57	Nru.10688 Serv.Mejju 14	2061.50

6. JUM SANTA LUĊIJA

Il-Kunsill iddiskuta l-għoti ta' Ġieħ Santa Luċija għas-sena 2014. Bi qbil unanimu l-Kunsill qabel li din is-sena dan l-unur jingħata lil ex-Viċi Sindku s-Sur Joseph Balzan. Is-Sindku fakkar li s-Sur Balzan kien innominat għal dan il-premju sentejn ilu iżda dak inhar il-Kunsill kien f'hażż li dan ma kienx iż-żmien opportun peress li l-familja tas-Sur Balzan kienet għada fl-luttu. Is-Sindku qal ukoll li minn dak inhar sfortunatament il-mara tas-Sur Balzan mietet ukoll. Huwa kompli jgħid li issa wasal iż-żmien biex il-Kunsill jagħti rikonoxximent tal-ħidma li għamel is-Sur Balzan fil-komunita' ta' Santa Luċija, billi l-Kunsill jippreżenta dan il-Ġieħ lil uliedu is-Sur Balzan.

Is-Sindku ppropona wkoll li għall-ewwel darba din is-sena jingħata wkoll premju ieħor marbut ma' Jum Santa Luċija bl-isem ta' *Honorary Citizen*. Huwa ppropona li din is-sena dan il-premju għandu jingħata lil Direttur taċ-*China Cultural Centre* is-Sur Gu Hongxing, għal koperazzjoni tiegħu f'dik li hija ħidma kulturali ntiza biex iġib iż-żewġ popli eqreb lejn xulxin. Huwa ppropona wkoll li dan il-premju jingħata lil ex-*Economic Councillor*, Mr Liu Meikun, *the current Economic Councillor* Ms Qui Guangling and the Third Secretary Economic Councillor's Office Mr Qidong Shi li l-ħidma tagħhom kienet fundamentali biex l-implimentazzjoni tal-proġett ta' rinovazzjoni ta' Ġnien is-Serenita' kien suċċess. Il-Kunsill unanimament qabel ma' din il-proposta.

Il-Kunsill qabel li Jum Santa Luċija għandha tiġi ċelebrata waqt quddiesa ta' ringrazzjament li matulha jitqassmu l-premijiet hawn fuq imsemmija. Din il-quddiesa għandha ssir it-Tnejn, 7 ta' Lulju 2014 fis-6.30p.m. fil-knisja parrokkjali San Piju X. Wara għandha ssir ikla ta' l-okkazzjoni li għaliha jiġu mistiedna l-Kunsill u l-istaff, il-persuni hawn fuq imsemmija u voluntiera li jaħdmu mal-Kunsill is-sena kollha.

7 XOGĦOIJET

7.1 *Xogħol ta' Manutenzjoni fi Triq Prinjoli*

Is-Sindku qal li kien talab kwotazzjoni għal xi xogħol ta' manutenzjoni u tisbiegħ fi Triq Prinjoli fejn kien hemm il-*Bring in Site*. Huwa qal li dan ix-xogħol jikkonsisti fi tneħħija ta' siġra salvaġġa li tegħlet fuq ċanta fl-*area* msemmija u li taħta jintrema' u jingabar kull tip ta' skart. Huwa qal li ser issir il-manutenzjon taċ-ċint li jdawwar din iċ-ċanta u l-wiċċ tagħha jingħata l-konkos biex ikun jistgħa jinżamm aktar nadif u organizzat. Il-Kunsill approva l-kwotazzjoni ta' €1155.00 li qed tintalab mill-Kuntrattur tal-Kunsill għal dan ix-xogħol.

7.2 Triq il-Ġnien

Is-Sindku nforma l-Kunsill li nhar it-Tlieta 24 ta' Ġunju l-Kuntrattur kellu jibda ix-xogħol rikjest mill-Koperazzjoni għas-Servizzi ta' l-Ilma fi Triq il-Ġnien.

8. TMIEM/AGĠORNAMENT

Il-Laqqgħa ntemmet fis-6.30p.m.

Il-Kunsill jerga' jiltaqa' nhar il-Ġimgħa, 25 ta' Lulju 2014 fis-1.00p.m.

Caroline Silvio
Segretarju Eżekuttiv

Approvati Illum ta' 2014

Frederick Cutajar
Sindku